

रानी दुर्गावती विश्वविद्यालय, जबलपुर



आने वाली पीढ़ियों के लिए अनुकरणीय हैं सद्गुण और ज्ञान – कुलपति प्रो. मिश्र
संस्कृत विभाग में वरिष्ठ आचार्य प्रो. कमलनयन शुक्ल की सेवानिवृत्ति पर दी गई भावपूर्ण विदाई

जबलपुर 24 दिसम्बर। ज्ञान और सद्गुण ऐसी पूंजी हैं जो आने वाली पीढ़ियों के लिए अनुकरणीय होते हैं। ऐसे विरले ही लोग होते हैं, जिनमें प्रतिभा, विद्वता और सेवाभावना का संगम मिलता है। प्रो. कमलनयन शुक्ल जी ने जीवन भर संस्कृत की सेवा की और विश्वविद्यालय में रहते हुए अपने दायित्वों का पूरी ईमानदारी के साथ निर्वहन किया। वे सदैव सभी के लिए अनुकरणीय आदर्श उदाहरण रहेंगे। उपरोक्त विचार माननीय कुलपति प्रो. कपिल देव मिश्र ने विश्वविद्यालय के संस्कृत विभाग में आयोजित सेवानिवृत्ति विदाई समारोह में मुख्य अतिथि के रूप में व्यक्त किए।

रादुविवि के संस्कृत विभाग में वरिष्ठ प्राध्यापक प्रो. कमलनयन शुक्ल की सेवानिवृत्ति के अवसर पर विदाई समारोह का आयोजन किया गया इस मौके पर उन्हें विभाग एवं अतिथियों द्वारा शॉल, श्रीफल एवं फूलमालाओं से भावपूर्ण विदाई दी गई। अपनी 65 वर्ष की आयु पूर्ण कर विवि से सेवानिवृत्त हो रहे प्रो. कमलनयन शुक्ल ने अपने उद्बोधन प्रस्तुत करते हुए सभी के प्रति अपना आभार प्रदर्शित करते हुए कहा कि उन्होंने सदैव सेवा भावना से कार्य किया और अपने कार्यों के दौरान आने वाले उतार-चढ़ावों का पूरी निष्ठा के साथ सामना किया। समारोह में संस्कृत विभागाध्यक्ष प्रो. राधिका प्रसाद मिश्रा ने प्रो. कमलनयन शुक्ल के साथ बिताए अपने अनुभवों को साझा किया और बताया कि प्रो. मिश्र का समर्पण भाव और उदारता सभी के लिए सदैव यादगार रहेगा। समारोह के विशिष्ट अतिथि कला संकायाध्यक्ष प्रो. धीरेन्द्र पाठक ने कहा कि प्रो. कमलनयन शुक्ल विश्वविद्यालय के आदर्श गुरु के रूप में हमेशा जाने पहचाने जायेंगे। समारोह का संचालन एवं आभार प्रदर्शन विभाग की डॉ. साधना जनसारी ने किया। इस अवसर पर प्रो. ए.के. गिल सहित संस्कृत विभाग की डॉ. सरिता यादव, डॉ. जया शुक्ला, श्री अखिलेश मिश्र, श्री रामफल शर्मा, श्री विनोद तिवारी सहित अन्य विभागों के अतिथि विद्वान एवं विद्यार्थी मौजूद रहे।

**उत्कृष्ट ग्रेड प्राप्त करना वि.वि. का प्रथम प्रयास—कुलपति प्रो. मिश्र
नैक ग्रेडिंग हेतु तैयारियों की समीक्षा बैठक आयोजित**

माननीय कुलपति प्रो. कपिल देव मिश्र की अध्यक्षता, प्रभारी कुलसचिव डॉ. दीपेश मिश्रा, नैक ग्रेडिंग समिति के सदस्यों एवं आई.क्यू.ए.सी. कोर समिति के सदस्यों के साथ नैक ग्रेडिंग हेतु तैयारियों की समीक्षा बैठक आयोजित हुई जिसमें कुलपति प्रो. मिश्र ने विश्वविद्यालय के लिए उत्कृष्ट ग्रेड हेतु अथक प्रयास किए जाने पर जोर दिया। साथ ही कुलपति ने नैक संबंधी जानकारी एक सप्ताह में उपलब्ध कराये जाने के निर्देश भी दिए। प्रभारी कुलसचिव डॉ. दीपेश मिश्रा ने नैक ग्रेडिंग समिति एवं आई.क्यू.ए.सी. के परस्पर बेहतर समन्वय से ही उत्कृष्ट ग्रेड हासिल करने की बात रखी।

इस अवसर पर आई.क्यू.ए.सी. समन्वयक प्रो. अंजना शर्मा, नैक समन्वयक डॉ. राजेश्वरी राणा, प्रो. पी.के. सिंघल, प्रो. राकेश बाजपेयी, प्रो. एस.एन. बागची, प्रो. रामशंकर, प्रो. शैलेश कुमार चौबे, प्रो. एस.एस. संधू, प्रो. दिव्या बागची, प्रभारी परीक्षा नियंत्रक प्रो. एन.जी. पेन्डसे, अधिष्ठाता छात्र कल्याण प्रो. विवेक मिश्रा, डॉ. लोकेश श्रीवास्तव, डॉ. विशाल बन्ने, श्री अश्विनी जायसवाल, डॉ. देवीलता रावत, सहायक कुलसचिव सुश्री मिनाल गुप्ता एवं सुश्री मोनाली सूर्यवंशी, डॉ. आर.के. गुप्ता, इंजी. श्री विनोद जारोलिया एवं श्री राजमणि नासेरी उपस्थित थे।